



X'intom tghidu?

PJAN PASTORALI - GHAWDEX 2021-2022

Il-komunità teżamina lilha nfisha

Mistoqsijiet għall-Eżami tal-Kuxjenza fil-gruppi

— Kelma —

1

IL-GRUPP TAGĦNA U ĠESÙ KRISTU

Aħna membri ta' grupp
fi hdan il-parroċċa,
u għalhekk
fi hdan il-Knisja ta' Ġesù Kristu.

Min hu Ġesù Kristu għalina?

- ♦ Il-grupp tagħna kif qed ikabbarna fir-relazzjoni tagħna ma' Ġesù?
- ♦ Kif qed ikabbarna fir-relazzjoni tagħna mal-oħrajn?
- ♦ Kemm aħna konxji li aħna nagħmlu parti minn realtà akbar: il-familja kbira ta' Alla?

2

DAK LI JHEĠĠIĠNA

Il-grupp tagħna
hu msejjaħ ikun
għall-ġid tal-parroċċa.

X'inhum dak li jixprunana fil-laqgħat u/jew fil- ħidma tagħna?

- ♦ X'inhum l-iskop tal-grupp tagħna? Naħsbu li qed nilhquh dan l-iskop?
- ♦ Ġieli nfittxu aktar li nidhru aħna milli li jidher Ġesù? Ġieli nfittxu aktar li noqgħodu sew aħna milli li nkunu ta' servizz? Kif nindunaw meta jġri dan?

3

IL-KELMA TA' ALLA U L-QUDDIESA

Il-Kelma ta' Alla,
l-Ewkaristija u l-karità
huma fil-qalba tal-ħajja tal-Knisja,
u allura fil-qalba tal-ħajja
tal-grupp tagħna.

Il-Kelma ta' Alla u l-Quddiesa, kemm huma importanti għall-grupp tagħna?

- ♦ Bħala grupp, il-Kelma ta' Alla kif qegħda iddawlilna l-għażliet tagħna?
- ♦ Kif qed ngħinu lil xulxin biex nisimgħu l-Kelma ta' Alla, biex ngħixuha, u biex niehdu sehem sħiħ fil-Quddiesa?

4

AĦNA BEJNIETNA

Il-karità, jgħifieri l-imħabba,
qabel kolloxx,
għandha turi ruħha
bejnieta stess,
il-membri ta' dan il-grupp.

Kif nisimgħu u nistmaw lil xulxin fil-grupp tagħna?

- ♦ Hemm uħud li jinstemgħu aktar minn oħrajn?
- ♦ Kif nistgħu naċċettaw u naħdmu aktar ma' xulxin?
- ♦ Nagħmlu differenzi bejnieta minħabba kategoriji: żgħażaġħ u adulti, nisa u rġiel, saċerdoti u lajċi?
- ♦ Id-diffikultajiet li niltaqgħu magħhom fil-grupp, kif jgħinuna nikbru? Għandna xi esperjenzi x'nirakkuntaw dwar dan?

5

**IL-GRUPP TAGĦNA
U L-GRUPPI L-OĦRA TAL-KNISJA**

L-imħabba tagħna
tgħaqqadna wkoll
mal-gruppi l-oħra tal-Knisja.

Bħala grupp, x'aħna noffru lill-parroċċa tagħna? U x'qed nirċievu mingħand il-parroċċa u l-gruppi l-oħra?

- ♦ *Għal-lajċi*: X'nixtiequ mis-saċerdoti u mir-reliġjużi? X'nixtiequ mill-gruppi l-oħra tal-parroċċa?
- ♦ *Għas-saċerdoti u r-reliġjużi*: X'nixtiequ mil-lajċi?
- ♦ X'naħsbu li jixtiequ l-gruppi l-oħra (saċerdoti, reliġjużi u lajċi) mill-grupp tagħna?

6

**IL-GRUPP TAGĦNA
QUDDIEM ID-DINJA**

Jekk aħna parti mill-Knisja,
aħna parti wkoll
mill-missjoni tagħha.

Fil-grupp tagħna, kif qegħdin ngħinu biex Ġesù jasal għand l-oħrajn?

- ♦ X'tistenna d-dinja mingħandna bħala grupp fi hdan il-Knisja?
- ♦ Kif qed nagħmlu biex il-Vanġelu jinħass aktar fil-ħajja ta' kuljum tan-nies... fis-soċjetà?
- ♦ X'izommna milli nithaddtu dwar Ġesù bil-kuraġġ u b'mod ċar fil-ħajja tagħna tax-xogħol, mal-ħbieb...? Kif ingħibu ruħna meta d-dinja tagħlqilna l-bieb jew teħodha kontrina?

7

IL-GRUPP TAGĦNA U L-ĠDID

Sikwit, l-Ispirtu s-Santu
jmexxi lill-Knisja 'l quddiem,
u jistedinha
għal esperjenzi ġodda.

Kemm inħossu li aħna miftuħin għal ideat ġodda, membri ġodda, kritika kostruttiva u għat-tagħlim tal-Papa u l-Isqfijiet?

- ♦ Fil-grupp tagħna, kif qed inkunu miftuħa għad-dawl tal-Ispirtu Santu?
 - ♦ Kemm qed jirnexxielna nagħrfu flimkien x'jixtieq l-Ispirtu Santu mill-grupp tagħna?
-